

आधुनिक महाराष्ट्राचे शिल्पकार स्व. यशवंतराव  
चव्हाण यांचे जन्मशताब्दी वर्ष साजरे करण्यासाठी  
आयोजित करावयाचे कार्यक्रम / योजनांना मंजूरी  
देणे व त्यासाठी निधी उपलब्ध करून देण्याबाबत.

## महाराष्ट्र शासन

सामान्य प्रशासन विभाग

शासन निर्णय क्रमांक: जपुती/२२११/४४२/प्र.क्र. २५१/२९,

हुतात्मा राजगुरु चौक, मादाम कामा मार्ग,

मंत्रालय, मुंबई- ४०० ०३२.

दिनांक : १८ फेब्रुवारी, २०१२.

वाचा -(१) सामान्य प्रशासन विभाग शासन निर्णय क्रमांक: मशि/१०११/३७३/ प्र.क्र. ३३४/२९,  
दिनांक - ५ नोव्हेंबर, २०११.

**प्रस्तावना :-** महाराष्ट्र राज्याचे पहिले मुख्यमंत्री स्वर्गीय यशवंतराव चव्हाण यांचा जन्म सातारा जिल्ह्यातील देवराष्ट्र या गावी दिनांक १२ मार्च, १९१३ रोजी झाला. त्यांचे जन्मशताब्दी वर्ष १३ मार्च, २०१२ रोजी सुरू होऊन १२ मार्च, २०१३ रोजी पूर्ण होईल. संयुक्त महाराष्ट्राच्या स्थापनेत स्व. यशवंतराव चव्हाण यांनी निर्णायक भूमिका बजावली. प्रथम द्विभाषिक राज्याचे व नंतर महाराष्ट्राचे प्रथम मुख्यमंत्री म्हणून राज्याच्या सर्वांगीण विकासासाठी त्यांनी केलेले अथक परिश्रम, भारताचे संरक्षण मंत्री म्हणून कार्यरत असताना, राष्ट्रीय स्तरावर विविध उच्च पदांवरून महाराष्ट्राचे नावलौकिक वाढविणारी अशी त्यांची राजकीय व प्रशासकीय कामगिरी आहे. स्वर्गीय यशवंतराव चव्हाण यांनी जनसामान्यांच्या सर्वांगीण विकासासाठी अनेक मुलभूत स्वरूपाचे उपक्रम तथा योजना राबविल्या. विशेषतः लोकशाही पद्धतीने सत्तेच्या विकेंद्रीकरणास पंचायत राज संस्थेच्या माध्यमातून त्यांनी चालना दिली. सहकाराच्या माध्यमातून शेतक-यांच्या विकासाचे धोरण, औद्योगिक क्षेत्रातील प्रगतीचा विकास, राजभाषा मराठीच्या विकासासाठी साहित्य-संस्कृती महामंडळ व भाषा संचालनालयाची स्थापना करून मराठी भाषेत विश्वकोशासाठी स्वर्गीय यशवंतराव चव्हाण यांनी योजनाबद्ध प्रयत्न केले. आपल्या अष्टपैलू व्यक्तीमत्त्वाने, सहमतीच्या राजकारणाने व साहित्य, संगीत आणि कला या क्षेत्रातील प्रगल्भ रसिकतेने त्यांनी नेतृत्वाचा एक उत्तुंग आदर्श निर्माण केला. स्वर्गीय यशवंतराव चव्हाण यांचे महाराष्ट्र राज्याच्या जडणघडणीतील योगदान आणि राज्यातील अनेक मान्यवरांची तथा त्यांच्या असंख्य चाहत्यांची इच्छा लक्षात घेता, राज्यातील जनतेच्या चिरस्मृतीत राहतील अशा विधायक उपक्रमासह दिनांक १३मार्च, २०१२ ते १२ मार्च, २०१३ हे वर्ष स्व. यशवंतराव चव्हाण यांचे जन्मशताब्दी वर्ष साजरे करण्यासाठी प्रस्तावित कार्यक्रमाची रूपरेषा ठरविण्यासाठी शासनाने शासन निर्णय दिनांक ५/११/२०११ अन्वये मा.मुख्यमंत्री यांच्या अध्यक्षतेखाली मान्यवरांची समिती गठीत केली असून या जन्मशताब्दी वर्षात विविध कार्यक्रम/उपक्रम राबविण्याची बाब शासनाच्या विचाराधीन होती. याबाबत शासनाने खालीलप्रमाणे निर्णय घेतला आहे :-

**शासन निर्णय :-** महाराष्ट्र राज्याचे पहिले मुख्यमंत्री स्व. यशवंतराव चव्हाण यांचे दिनांक १३ मार्च, २०१२ ते दिनांक १२ मार्च, २०१३ हे वर्ष, जन्मशताब्दी वर्ष घोषित करण्यात येत असून, सदर जन्मशताब्दी वर्ष राज्य शासनामार्फत साजरे करण्यास शासनाची मान्यता देण्यात येत आहे.


२. स्व. यशवंतराव चव्हाण यांचे जन्मशताब्दी वर्षात प्रस्तावित कार्यक्रमांची रूपरेषा ठरविण्यासाठी मा.मुख्यमंत्री यांच्या अध्यक्षतेखाली दिनांक ५/११/२०११च्या शासन निर्णया अन्वये गठीत करण्यात आलेल्या समितीमार्फत अंतिम करण्यात येणारे कार्यक्रम राबविण्यास याद्वारे शासनाची मान्यता देण्यात येत आहे.

३. या जन्मशताब्दी वर्षानिमित्त राबविण्यात येणा-या विविध कार्यक्रम राबविण्यासाठी संबंधित विभागांना आवश्यक असलेला निधी उपलब्ध करून देण्यास याद्वारे मान्यता देण्यात येत असून असा आवश्यक निधी विही त मार्गाने अर्थसंकल्पीत करून घेण्याची कार्यवाही कार्यक्रम/योजना राबविणा-या विभागाने करावी.

४. हा शासन निर्णय वित्त विभागाचे अनौपचारिक संदर्भ क्रमांक ५८/१२/व्यय-४, दि. ३०/१/२०१२ अन्वये प्राप्त झालेल्या सहमतीनुसार निर्गमित करण्यात येत आहे.

५. हा शासन निर्णय शासन वेबसाईट [www.maha.gov.in](http://www.maha.gov.in) या वर ठेवण्यात आला असून त्याचा संगणक संकेतांक क्रमांक २०१२०२१८११४८०८२८००१ असा आहे.

महाराष्ट्राचे राज्यपाल यांचे आदेशानुसार व नावाने,

  
(सि.मं.इनामदार)  
शासनाचे उप सचिव

प्रत,

मा.राज्यपाल यांचे सचिव

मा.मुख्यमंत्री यांचे प्रधान सचिव,

मा.उपमुख्यमंत्री यांचे सचिव,

समितीचे सर्व सदस्य (दि.५/११/२०११ च्या शासन निर्णयान्वये गठीत समिती)

मा.राज्यमंत्री (सा.प्र.) यांचे खाजगी सचिव, मंत्रालय, मुंबई- ४०० ०३२,

मा.मुख्य सचिवांचे उप सचिव, मंत्रालय, मुंबई- ४०० ०३२,

सर्व अपर मुख्य सचिव/प्रधान सचिव/सचिव सर्व मंत्रालयीन विभाग

सर्व विभागीय आयुक्त

सर्व जिल्हाधिकारी

सर्व आयुक्त, महानगरपालिका

सर्व मुख्य कार्यकारी अधिकारी, जिल्हापरिषद

सर्व कार्यकारी अधिकारी,नगरपालिका

महालेखापाल (लेखापरीक्षा)महाराष्ट्र -१,मुंबई

महालेखापाल (लेखापरीक्षा)महाराष्ट्र -२,नागपूर

महालेखापाल (लेखा व अनुज्ञेयता )महाराष्ट्र -१,मुंबई

महालेखापाल (लेखा व अनुज्ञेयता)महाराष्ट्र -२, नागपूर

अधिदान व लेखाधिकारी,मुंबई

निवासी लेखापरीक्षा अधिकारी,मुंबई

कक्ष अधिकारी, कार्यासन २५ व २६,सामान्य प्रशासन विभाग, मंत्रालय,मुंबई ३२.

कक्ष अधिकारी, कार्यासन व्यय-४/अर्थसंकल्प) वित्त विभागमंत्रालय,मुंबई.

निवडनस्ती, कार्यासन -२९ सामान्य प्रशासन विभाग